

---

Shri VaradarajastavaH 2

ಶ್ರೀವರದರಾಜಸ್ತವಃ 2

Document Information



---

Text title : varadarAjastavaH 2

File name : varadarAjastavaH2.itx

Category : vishhnu, appayya-dIkShita

Location : doc\_vishhnu

Author : Sri Appayya Dixitar

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 11, 2023

*sanskritdocuments.org*

---

ಶ್ರೀವರದರಾಜಸ್ತವಃ 2



ಅಪ್ಪಯ್ಯದೀಕ್ಷಿತೇಂದ್ರವಿರಚಿತಃ .  
(ಕಾಂಚ್ಯಾಂ ವರದರಾಜಕ್ಷೇತ್ರೇ)  
ಉದ್ಗಾಱ್ಯ ಯೋಗಕಲಯಾ ಹೃದಯಾಬ್ಜಕೋಶಂ  
ಧನ್ಯೈಶ್ಚಿರಾದಪಿ ಯಥಾರುಚಿ ಗೃಹ್ಯಮಾಣಃ .  
ಯಃ ಪ್ರಸ್ಫುರತ್ಯವಿರತಂ ಪರಿಪೂರ್ಣರೂಪಃ  
ಶ್ರೇಯಃ ಸ ಮೇ ದಿಶತು ಶಾಶ್ವತಿಕಂ ಮುಕುಂದಃ .. 1..  
ಜಾತೋ ನ ವೇತ್ತಿ ಭಗವನ್ನ ಜನಿಷ್ಯಮಾಣಃ  
ಪಾರಂ ಪರಂ ಪರಮಪೂರುಷ ತೇ ಮಹಿಮ್ನಃ .  
ತಸ್ಯ ಸ್ತುತೌ ತವ ತರಂಗಿತನಾಹಸಿಕೃತಃ  
ಕಿಂ ಮಾದೃಶೋ ಬುಧಜನಸ್ಯ ಭವೇನ್ನ ಹಾಸ್ಯಃ .. 2..  
ಮನ್ಯೇ ನಿಜಸ್ಥಲನದೋಷಮವರ್ಜನೀಯ-  
ಮನ್ಯಸ್ಯ ಮೂರ್ಧ್ನಿ ವಿನಿವೇಶ್ಯ ಬಹಿರ್ಬುಭೂಷುಃ .  
ಆವಿಶ್ಯ ದೇವ ರಸನಾನಿ ಮಹಾಕವೀನಾಂ  
ದೇವೀ ಗಿರಾಮಪಿ ತವ ಸ್ತವಮಾತನೋತಿ .. 3..  
ನೇತಸ್ತಥಾಪಿ ತವ ನಿರ್ಮಮಲೋಕಸೇವ್ಯಾಂ  
ಮೂರ್ತಿಂ ಮದಾವಲಮಹೀಧರರತ್ನಭೂಷಾಂ .  
ವೈಕುಂಠ ವರ್ಣಯಿತುಮಸ್ಮಿ ಧೃತಾಭಿಲಾಷಃ  
ತ್ವನ್ನಾಮರೂಪಗುಣಚಿಂತನಲಾಭಲೋಭಾತ್ .. 4..  
ಮನ್ಯೇ ಸೃಜಂತ್ವಭಿನುತಿಂ ಕವಿಪುಂಗವಾಸ್ತೇ  
ತೇಭ್ಯೋ ರಮಾರಮಣ ಮಾದೃಶ ಏವ ಧನ್ಯಃ .  
ತ್ವದ್ವರ್ಣನೇ ಧೃತರಸಃ ಕವಿತಾತಿಮಾಂದ್ಯಾತ್  
ಯಸ್ತತ್ತದಂಗಳಿರಚಿಂತನಭಾಗ್ಯಮೇತಿ .. 5..  
ಕಾಂಚೀ ಮಹಾರ್ಘಮಣಿಕಾಂಚನಧಾಮಚಿತ್ರಾ  
ವಿಶ್ವಂಭರಾಂ ವಿಬುಧನಾಥ ವಿಭೂಷಯಂತೀ .  
ಭಾತಾ ಗಜಾದ್ರಿಶಿಖರೇ ತವ ಭಕ್ತಚಿಂತಾ-  
ರತ್ನೇನ ರಾಜತಿತರಾಂ ಶುಭವಿಗ್ರಹೇಣ .. 6..

ಅಸ್ಯಾಂ ಭವಂತಮಭಿತಃ ಸ್ಥಿತದುಗ್ಧಸಿಂಧೌ  
 ಮಧ್ಯೇ ತ್ರಯೀಮಯ ಮಹಾರವಿಮಂಡಲಸ್ಯ .  
 ಪಶ್ಯನ್ನಧಃಕೃತಚತುರ್ಮುಖವಿಷ್ಟಪಾಯಾಂ  
 ಧಾಮತ್ರಯೇಽಪಿ ಕುತುಕಂ ವಿಜಹಾತಿ ವಿದ್ವಾನ್ .. 7..  
 ಅಸ್ಯಾಮಮೇಯಗುಣಪುರ್ಯಪರಾಜಿತಾಯಾಂ  
 ಅಶ್ವತ್ಥವರ್ಯಜುಷಿ ದಿವ್ಯಸರಃಸಮೀಪೇ .  
 ಮಧ್ಯೇ ಹಿರಣ್ಮಯಗೃಹಂ ಮಹಿಷೀಯುತಂ ತ್ವಾಂ  
 ದೃಷ್ಟ್ವಾ ಜನೋ ನ ಪುನರೇತಿ ಭವಾಂತರಾರ್ತಿಂ .. 8..  
 ಸಂಪ್ರಾಪ್ಯ ದುಗ್ಧತಟಿನೀವಿರಜಾಂ ವಿಶುದ್ಧಾಃ  
 ಸಂತೋ ಭವದ್ಭಜನದಾಂ ಪದಮಾಗತಾಸ್ತೇ .  
 ತ್ವತ್ಪಾದತೋಯತುಲಸೀಕುಸುಮೇಷು ಲಗ್ನಂ  
 ಗಂಧಂ ರಸಂ ಚ ಗರುಡಧ್ವಜ ತೇ ಲಭಂತೇ .. 9..  
 ಸೌವರ್ಣಸಾಲವಲಯಾನ್ ಸಮನುಪ್ರವಿಶ್ಯ  
 ಕೋಶಾನಿವ ತ್ರಿದಶನಾಯಕ ಕೋಽಪಿ ಧನ್ಯಃ .  
 ಆನಂದವಲ್ಲು ದಿತದಿವ್ಯಫಲಾನುರೂಪಂ  
 ರೂಪಂ ತ್ವದೀಯಮವಲೋಕಯತೇಽಭಿರೂಪಂ .. 10..  
 ಮಾತಂಗಶೈಲಮಣಿಶೃಂಗಮಹಾವಿಮಾನ  
 ಸೋಪಾನಪರ್ವಚತುರುತ್ತರವಿಂಶತಿರ್ವಾ .  
 ತಾಮೇವ ತತ್ತ್ವ ವಿತತಿಂ ಪುರುಷೋ ವಿಲಂಘ್ಯ  
 ಪಶ್ಯನ್ನವಂತಮುಪಯಾತಿ ಭವಾಬ್ಧಿಪಾರಂ .. 11..  
 ನಾಪಾರಿ ಲಬ್ಧುಮರವಿಂದಭುವಾಽಪಿ ಸಾಕ್ಷಾದ್-  
 ಯಂ ಪೂರ್ವಮೀಶ್ವರ ವಿನಾ ಹಯಮೇಧಪುಣ್ಯಂ .  
 ಅನ್ಯೈರನಾಪ್ಯ ಸ ಕಥಂ ತವ ಪುಣ್ಯಕೋಟಿಂ  
 ಪ್ರಾಪ್ಯಸ್ತ ದಾಕೃತಿವಿಲೋಕನಜಃ ಪ್ರಮೋದಃ .. 12..  
 ಪ್ರತ್ಯಜ್ಞುಖಿಂ ತವ ಗಜಾಚಲರಾಜರೂಪಂ  
 ಪ್ರತ್ಯಜ್ಞುಖಾಶ್ಚಿರತರಂ ನಯನೈರ್ನಿಪೀಯ .  
 ಅಸ್ಥಾನಮಾಪ್ತವಚಸಾಮವಿತರ್ಕಣೀಯ-  
 ಮಾಶ್ಚರ್ಯಮೇತದಿತಿ ನಿಶ್ಚಯಮಾವಹಂತೇ .. 13..  
 ಯಸ್ಮಿಂಜಹಾತ್ಯತಿಶಯೋಕ್ತಿರಲಂಕೃತಿತ್ವಂ  
 ನ್ಯೂನೋಪಮಾತ್ವಮುಪಮಾ ಸಮುಪೈತಿ ಸರ್ವಾ .  
 ಸೂಕ್ಷ್ಮಸ್ವಭಾವಕಲನಾಪಿ ಚ ನ ಪ್ರತರ್ಕ್ಯಾ  
 ತದ್ವರ್ಣಯಾಮಿ ಭವತಃ ಕಥಮಾಭಿರೂಪ್ಯಂ .. 14..

ಲಕ್ಷ್ಮ್ಯಾಃ ಪ್ರಿಯೋಽಸಿ ರತಿಕೇಲಿಕೃತಃ ಪಿತಾಸಿ  
 ವಿಶ್ವೈಕಮೋಹನರಸಸ್ಯ ಚ ದೇವತಾಸಿ .  
 ಆವಾಸಭೂಮಿರಸಿ ಸರ್ವಗುಣೋತ್ತಮಾನಾಂ  
 ವೈಕುಂಠ ವರ್ಣಯತು ಕಸ್ತವ ರೂಪರೇಖಾಂ .. 15..  
 ಸರ್ವೋತ್ತರೋಽಸಿ ಸಕಲತ್ರಿದಶಾಶ್ರಯೋಽಸಿ  
 ಜ್ಯೋತಿಶ್ಚಕ್ಷಾಘಟಿತಚಕ್ರಪರಿಷ್ಕೃತೋಽಸಿ .  
 ಶೃಂಗಾರಶೇವಧಿರಸಿ ದ್ವಿಪಶೈಲಮೌಲೇ  
 ಕಲ್ಯಾಣರೂಪ ಇತಿ ಕಸ್ತ್ವಯಿ ಚಿತ್ರವಾದಃ .. 16..  
 ಅಂಗಾನಿ ತೇ ನಿಖಿಲಲೋಕವಿಲೋಚನಾನಾಂ  
 ಸಂಭಾವನೀಯಗುಣಸಂಸರಣಾನಿ ಸತ್ಯಂ .  
 ಯೇಷ್ಟೇಕಮಾಪ್ಯ ನ ಪುರಾಸಧಿಗತಂ ಸ್ಮರಂತಿ  
 ವಾಂಛಂತಿ ನಾನ್ಯದಪಿ ಲಬ್ಧುಮದೋ ವಿಹಾಯ .. 17..  
 ಏಕತ್ರ ಮನ್ಮಥಮಜೀಜನದಿಂದರಾಯಾಂ  
 ಪೂರ್ವಂ ಭವಾನಿತಿ ಬುಧಾ ಕಿಮಪೂರ್ವಮಾಹುಃ .  
 ಅದ್ಯಾಪಿ ತಂ ನ ಜನಯಸ್ಯರವಿಂದನಾಭ  
 ಕಾಸು ಪ್ರಸನ್ನಮಧುರಸ್ಮಿತಕಾಮಿನೀಷು .. 18..  
 ನಿಕ್ಷಿಪ್ಯ ಹೃತ್ಸ್ವಯಿ ಪುನರ್ಲಭತೇ ನ ಕೋಽಪಿ  
 ನಿಯಾತ ಇತ್ಯಧಿಪ ನ ತ್ವಯಿ ಚಿತ್ರಮೇತತ್ .  
 ಹತ್ವಾ ಹರಾನ್ಮೃಗದೃಶಾಂ ಹೃದಯಾನಿ ಯಸ್ತ್ವ -  
 ಮೇವಂ ನಿಲೀಯ ಕಿಲ ತಿಷ್ಯಸಿ ಶೈಲಶೃಂಗೇ .. 19..  
 ಮೋಹಂ ಜಗತ್ತಯಭುವಾಮಪನೇತುಮೇತ-  
 ದಾದಾಯ ರೂಪಮಖಿಲೇಶ್ವರ ದೇಹಭಾಜಾಂ .  
 ನಿಸ್ಸೀಮಕಾಂತಿರಸನೀರಧಿನಾಸಮುನ್ಯೈವ  
 ಮೋಹಂ ವಿವರ್ಧಯಸಿ ಮುಗ್ಧವಿಲೋಚನಾನಾಂ .. 20..  
 ಉಚ್ಛೇದಮೇಕವಿಷಯಾತ್ಕಥಯಂತಿ ಬೋಧಾನ್  
 ಮೋಹಸ್ಯ ಯೇ ಖಲು ಕಥಂ ನ ಮೃಷಾವದಾಸ್ತೇ .  
 ಲಾವಣ್ಯಮೀಶ ತವ ಯನ್ನಯನೈರ್ನಿಪೀಯ  
 ತತ್ತ್ವೈವ ಮೋಹಮಧಿಕಂ ದಧತೇ ತರುಣ್ಯಃ .. 21..  
 ಶುಭ್ರಾಂಶುವಕ್ತ್ರ ಶುಭಗೋಚರಲಾಭತೋಷಾತ್  
 ಸಂಪ್ರಸ್ಥಿತೋ ಮೃಗದೃಶಾಂ ನಯನಾಂಬುಜೌಘಃ .  
 ತ್ವದ್ಭಾಸರಿತ್ಯಥ ಬಿಭರ್ತಿ ಮೋಹಂ

ಪ್ರಾಯಃ ಫಲಂತಿ ವಿಫಲಂತಿ ಚ ದೈವಚಿಂತಾಃ .. 22..  
ಯತ್ಪ್ರಾಣಸಂಯಮಜುಷಾಂ ಯಮಿನಾಂ ಮನಾಂಸಿ  
ಮೂರ್ತಿಂ ವಿಶಂತಿ ತವ ಮಾಧವ ಕುಂಭಕೇನ .  
ಪ್ರತ್ಯಂಗಮೂರ್ಭದತಿವೇಲಮಹಾಪ್ರವಾಹ-  
ಲಾವಣ್ಯಸಿಂಧುತರಣಾಯ ತದಿತ್ಯವೈಮಿ .. 23..  
ಲಾವಣ್ಯ ಸಾಗರಭುವಿ ಪ್ರಣಯಂ ವಿಶೇಷಾದ್-  
ದುಗ್ಧಾಂಬುರಾಶಿದುಹಿತುಸ್ತವ ತರ್ಕಯಾಮಿ .  
ಯತ್ತಾಂ ಬಿಭರ್ಷಿ ವಪುಷಾ ನಿಖಿಲೇನ ಲಕ್ಷ್ಮೀ-  
ಮನ್ಯಾಂ ತು ಕೇವಲಮಧೋಕ್ಷಜ ವಕ್ಷಸೈವ .. 24..  
ಸಾರಸ್ವತಂ ವದನಪದ್ಮಭುವಂ ಪ್ರವಾಹಂ  
ತ್ಯೈಸ್ತೋತಸಂ ಚ ತವ ಪಾದಭುವಂ ನಿರೀಕ್ಷ್ಯ .  
ಸರ್ವಪ್ರತೀಕನಿಕರಾತ್ಪ್ರವಹಂತ್ಯಜಸ್ರ-  
ಮೀಷ್ಯಾರ್ವತೀಶ ಯಮುನಾ ಕಿಮು ಕಾಯಕಾಂತಿಃ .. 25..  
ಆಪೂರಿತತ್ರಿಭುವನೋದರಮಂಶುಜಾಲಂ  
ಮನ್ಯೇ ಮಹೇಂದ್ರಮಣಿವೃಂದಮನೋಹರಂ ತೇ .  
ತ್ವದ್ರಾಗದೀಪಿತಹೃದಾಂ ತ್ವರಿತಂ ವಧೂನಾಂ  
ಪ್ರಾಪ್ತೇ ಸರಿತ್ಸಹಚರಂ ಪ್ರಲಯೇಽಭಿವೃದ್ಧಂ .. 26..  
ಯುಕ್ತ್ಯಾಽಽಗಮೇನ ಚ ಭವಾನ್ ಶಶಿವರ್ಣ ಏವ  
ನಿಷ್ಕೃಷ್ಟಸತ್ತ್ವ ಗುಣಮಾತ್ರವಿವರ್ತಭೂಮಿಃ .  
ಧತ್ತೇ ಕೃಪಾಂಬುಭರತಸ್ತಿ ಷಮೈಂದ್ರನೀಲೀಂ  
ಶುಭೋಽಪಿ ಸಾಂಬುರಸಿತಃ ಖಲು ದೃಶ್ಯತೇಽಬ್ಜಃ .. 27..  
ಸರ್ವಾತಿಶಾಯಿಸಹಜದ್ಯುತಿಭೂಷಿತಸ್ಯ  
ವಿಶ್ವೈಕನಾಯಕ ವಿಭೂಷಣಧಾರಣಂ ತೇ .  
ಆಬದ್ಧಸೌಹೃದಮಪಾರಸುಖಾಂಬುರಾಶೇಃ  
ವೀಕ್ಷೇ ತವೈವ ವಿಷಯಾದಿಕುತೂಹಲೇನ .. 28..  
ಮಧ್ಯೇ ಸ್ಫುರನ್ಮಕರತೋರಣಮಂಡಲಸ್ಯ  
ಚಾಮೀಕರಾಭರಣಭೂಷಿತಸರ್ವಗಾತ್ರಃ .  
ಆದಿತ್ಯಬಿಂಬಗತಮಾಪ್ರಪದಾತ್ಸುರ್ವರ್ಣಂ  
ಭಾಸಾ ಭವಾನನುಕರೋತಿ ಭವಂತಮೇವ .. 29..  
ಸೇವಾರಸಾಗತಸುರಾದ್ಯನುಬಿಂಬದೃಶ್ಯಂ  
ಭೂಷಾಮಣಿಪ್ರಕರದರ್ಶಿತಸರ್ವವರ್ಣಂ .  
ತ್ವಾಂ ವಿಶ್ವರೂಪವಪುಷೇವ ಜನಂ ಸಮಸ್ತಂ

ಪಶ್ಯಾಮಿ ನಾಗಗಿರಿನಾಥ ಕೃತಾರ್ಥಯಂತಂ .. 30..  
 ಶೃಂಗೀಸುವರ್ಣರುಚಿಪಿಂಜರಿತ್ಯೈಕಭಾಗಾ-  
 ನ್ಯಂಗೇಷು ದೇವ ತವ ಭೂಷಣಮೌಕ್ತಿಕಾನಿ .  
 ಪ್ರತ್ಯಕ್ಷಯಂತಿ ಭವತಃ ಪ್ರತಿರೋಮಕೂಪ-  
 ವಿಶ್ರಾಂತಿಸಾಂದ್ರಜಗದಂಡಸಹಸ್ರಶೋಭಂ .. 31..  
 ಆಬದ್ಧಪಂಕ್ತಿಮಹಿತಾನಿ ತವ ತ್ರಿಧಾಮನ್  
 ವೀಧ್ರಾಣಿ ಹೀರಶಕಲಾನಿ ವಿಭೂಷಣೇಷು .  
 ಸಮೋಹನಾನಿ ಸರಸೀರುಹಲೋಚನಾನಾಂ  
 ಮಂತ್ರಾಕ್ಷರಾಣಿ ಕಲಯೇ ಮಕರಧ್ವಜಸ್ಯ .. 32..  
 ಆಪಾದಮೌಲಿವಿದ್ಯತೇಷು ವಿಭಾಂತಿ ದೇವ  
 ಸ್ಥೂಲೇಂದ್ರನೀಲಮಣಯೋ ಮಣಿಭೂಷಣೇಷು .  
 ರಾಗಾದುಪೇತ್ಯ ತವ ಸುಂದರ ತತ್ತದಂಗ-  
 ಲಗ್ನಾನಿ ಲೋಕಸುದೃಶಾಮಿವ ಲೋಚನಾನಿ .. 33..  
 ತ್ವಾಂ ವೀಕ್ಷ್ಯ ಮುಕ್ತಿದ ಜನಾಸ್ತರಣಿಂ ಸಖಾಯಂ  
 ಭಿಂದ್ಯುಃ ಕಿಲೇತಿ ತವ ಭೂಷಣಪದ್ಮರಾಗಾಃ .  
 ಶಂಕೇ ಚಿರಂ ಜನದೃಶಃ ಸ್ವಕರೈಃ ಕ್ಷಿಪಂತಿ  
 ತನ್ಮಾತ್ರತೋಽಪಿ ತವ ಮುಕ್ತಿದತಾಮಬುದ್ಧ್ವಾ .. 34..  
 ಪಾದಾವುಪೇಂದ್ರ ಸುಕುಮಾರತಮಾವಿಮೌ ತೇ  
 ಭೂಷಾಭರಾದರುಣಿಮಾನಮಿವೋದ್ವಮಂತೌ .  
 ಇತ್ಥಂ ಕಿಮಸ್ತಿ ಸುಕುಮಾರಮಿತಿವ ಬೋದ್ಧಂ  
 ಲೋಕತ್ರಯೇಽಪಿ ಚ ಕರೈಃ ಸ್ಪೃಶತಃ ಪದಾರ್ಥಾನ್ .. 35..  
 ಮೂರ್ತಿಂ ಪ್ರಸಾಧಯತಿ ತೇ ಚರಣಾಂಶುಪುಂಜಃ  
 ತಾಂ ಜೈಮಿನಿಃ ಕಥಮಧೀಶ ನಿರಾಕರೋತು .  
 ಸರ್ವತ್ರ ಯೋಗಮುಪಪಾದಯತಾಸರುಣಿಮ್ನುಃ  
 ತೇನಾರುಣಾಧಿಕರಣೇ ಹಿ ಮುನಿಃ ಸ ಭಗ್ನುಃ .. 36..  
 ಅಂತಸ್ತಮಾಂಸಿ ಯಮಿನಾಮಪಸಾರಯಂತೀ  
 ಹೃತ್ಪಂಕಜಾನ್ಯಪಿ ಚ ನಾಥ ವಿಕಾಸಯಂತೀ .  
 ಭಕ್ತಪ್ರವೇಕಭವವಾರಿನಿಧೇಸ್ತರಣ್ಯೋಃ  
 ತ್ವತ್ಪಾದಯೋರ್ಜಯತಿ ಕಾಽಪಿ ಮಯೂಖಮಾಲಾ .. 37..  
 ಮುಷ್ಟನ್ವಭಾತಸಮಯೇಷು ಮುರಾಂತಕಾರಿನ್  
 ಅಂಘ್ರಿದ್ವಯಶ್ರಿಯಮಹಸ್ಕರತಸ್ಕರಸ್ತೇ .  
 ಯತ್ಪ್ರಾಪ್ಯತೇ ನ ಕರಭಂಗಮಮುಷ್ಯ ಬಾಲ-

ಮಿತ್ರತ್ವಮೇವ ಮಿಷತಿ ಧ್ರುವಮತ್ರ ಹೇತುಃ .. 38..  
 ಅಂಘ್ರಿದ್ವಯಸ್ಯ ತವ ಸಂತತಮಂತರಂಗ-  
 ಮಂಭೋಜವರ್ಗಮಿಹ ಯೋಜಯತಿ ಶ್ರಿಯಾ ಯತ್ .  
 ಉತ್ಕೋಚದಾನಮಿದಮುಷ್ಣಕರಸ್ಯ ಬಾಲ್ಯಾತ್  
 ತತ್ಕಾಂತಿರತ್ನಚಯಚೋರಣತತ್ಪರಸ್ಯ .. 39..  
 ಭಾನುರ್ನಿಶಾಸು ಭವದಂಘ್ರಿಮಯೂಖಶೋಭಾ  
 ಲೋಭಾತ್ಪ್ರತಾಪ್ಯ ಕಿರಣೋತ್ಕರಮಾಪ್ರಭಾತಂ .  
 ತತ್ರೋದ್ಧೃತೇ ಹುತವಹಾತ್ಮ್ಯ ಣಲುಪ್ತರಾಗೇ  
 ತಾಪಂ ಭಜತ್ಯನುದಿನಂ ಸ ಹಿ ಮಂದತಾತಃ .. 40..  
 ತೌಲ್ಯಂ ವದಂತು ಕವಯಸ್ತರುಪಲ್ಲವಾನಾಂ  
 ಮುಗ್ಧಾಸ್ವ ದೀಯಚರಣೇನ ಮುಕುಂದ ಕಿಂ ತೈಃ .  
 ತಾನ್ಯೇವ ತತ್ತದಧರೋಷ್ಯಮಿಷಾತ್ತದಾನೀಂ  
 ಕಂಪಂ ಭಜಂತಿ ಕಥಯಂತಿ ಕಿಲಾತ್ಮನೈಚ್ಯಂ .. 41..  
 ಪದ್ಮೋಪಮಾತ್ವದಯುಗಾತ್ವವ ರತ್ನಗರ್ಭಾ-  
 ಜ್ವಾತೇತಿ ಪದ್ಮಸದೃಶಾಕೃತಿಮಾಹುರೇನಾಂ .  
 ಕಾರ್ಯಂ ಹಿ ಕಾರಣಗುಣಾನತಿವರ್ತಿ ಲೋಕೇ  
 ಪ್ರಾಯಃ ಪತಂಗಪತಿವಾಹ ವಿಲೋಕಯಾಮಃ .. 42..  
 ಕಲ್ಯಾಣಶಾಲಿಕಮಲಾಕರಲಾಲನೀಯ-  
 ಮಾಸೇವಕಶ್ರುತಿಮನೋಹರನಾದಿ ಹಂಸಂ .  
 ಆಮೋದಮೇದುರಮರುನ್ನಮಿತಾಲಿಕಾಂತಂ  
 ಶಂಕೇ ತವೇಶ್ವರ ಪದಂ ಶತಪತ್ರಮೇವ .. 43..  
 ಸ್ವಶೃಂಗಂ ಯಯೋಃ ಸಮಧಿಗಮ್ಯ ಝಟಿತ್ಯಹಲ್ಯಾ  
 ದೇವೀ ಚ ಭೂರಭವದುಜ್ಜಿತಸರ್ವಪಂಕಾ .  
 ತಾಭ್ಯಾಂ ಘಟೀತ ಸಮತಾ ಭವತಃ ಪದಾಭ್ಯಾಂ  
 ಆಜನ್ಮಪಂಕವಸತೇಃ ಕಥಮಂಬುಜಸ್ಯ .. 44..  
 ಮಾತಂಗಶೈಲಮಣಿಶೇಖರ ತೇ ಪದಾಭ್ಯಾಂ  
 ಮೋಹೇನ ಸಾಮ್ಯಮನುಚಿಂತ್ಯ ಕೃತಾಪರಾಧಂ .  
 ಶಂಕೇ ಸರೋಜಮನಯೋರುಭಯೋರುಪೇತ್ಯ  
 ರೇಖಾಚ್ಚಲೇನ ಸತತಂ ವಿದಧಾತಿ ಸೇವಾಂ .. 45..  
 ಲೇಖಾಧಿನಾಥವನಪಲ್ಲವಧೈರ್ಯಚೋರೇ  
 ರೇಖಾಮಯಂ ಪದತಲೇ ಕಮಲಂ ಯದೇತತ್ .  
 ತತ್ತ್ವೈವ ವಿಶ್ರಮಜುಷೋಽಚ್ಯುತರಾಗಲಕ್ಷ್ಮಾಃ

ಕ್ರೀಡಾನಿಶಾಂತಕಮಲಂ ತದಿತಿ ಪ್ರತೀಮಃ .. 46..  
 ಯಸ್ಯಾಃ ಸ್ವಮೂರ್ತ್ಯನುಗುಣಾಕೃತಿಶಕ್ತಿಯುಕ್ತಃ  
 ಪಾದಾಂಬುಜದ್ವಯಮಿಷಾತ್ಮಮರಾಧಿರಾಜಃ .  
 ಮೂಲೇ ವಸತ್ಯುಚಿತಮೇವ ನಿಗದ್ಯತೇ ಸಾ  
 ಮೂರ್ತಿರ್ಮಹಾಪುರುಷ ತೇಽಖಿಲಲೋಕರೂಪಾ .. 47..  
 ಕಿಂ ದ್ವಾದಶಾತ್ಮನಿ ರವೌ ಭಗವಂಧೃತೇಷ್ಟ್ಯಃ  
 ಚಂದ್ರಸ್ತತೋಽಪ್ಯಧಿಕತಾಮಧಿಗಂತುಮೇವ .  
 ಏತೇ ತವೇಹ ದಶ ಭಾಂತಿ ಪದಾಂಗುಲೀಷು  
 ಸ್ವಾತ್ಮಾನ ಇತ್ಯಜನಿ ಚಿತ್ತದೃಗರ್ಣವೇಭ್ಯಃ .. 48..  
 ಭಾಸಾ ಪದಂ ತವ ರಮಾಧಿಪ ಭೂಷಯಂತಿ  
 ಸಂಸೇವಕಾಂಶ್ಚ ವಿಬುಧಾನ್ ಪರಿತೋಷಯಂತಿ .  
 ನಾಥ ಕ್ಷಿಪಂತಿ ಚ ತಮಾಂಸಿ ನಖೇಂದವಸ್ತೇ  
 ಸಂಶೋಷಯಂತ್ಯಪಿ ತು ಭಕ್ತಭವಾಮ್ಬ್ರಾಶಿಂ .. 49..  
 ಗಂಗಾಚ್ಛಲೇನ ತವ ನಿಸೃತಮೂರ್ಧ್ವಗಾಂಡ-  
 ಸಂಘಟ್ಟನಾತ್ಪದನಖಾಗ್ರಮಯೂಖಲೇಶಂ .  
 ಆಲೋಕ್ಯ ನೂನಮಮರಾಃ ಪತಿತಂ ಪಯೋಧಾ-  
 ವಾಮಧ್ಯ ತಂ ಜಗೃಹುರೀಶ ತದಿಂದುರೂಪಂ .. 50..  
 ಪಾದಾನಮತ್ಸುರಶಿರೋಮಣಿಪದ್ಮರಾಗಾನ್  
 ಸದ್ಯಃ ಸ್ಫುರತ್ಸಹಜರುಕ್ಪಕರಾನ್ಕರಾಗ್ನಿಃ .  
 ಮುಕ್ತಾಮಯಾನ್ವಿದಧತಾಂ ಪ್ರಕಟಂ ಮುರಾರೇ  
 ಜೈವಾತ್ಯಕತ್ವಮುಚಿತಂ ನನು ತೇ ನಖಾನಾಂ .. 51..  
 ಯತ್ತೇ ಪದಾಂಬುರುಹಮಂಬುರುಹಾಸನೇಡ್ಯಂ  
 ಧನ್ಯಾಃ ಪ್ರಪದ್ಯ ಸಕೃದೀಶ ಭವಂತಿ ಮುಕ್ತಾಃ .  
 ನಿತ್ಯಂ ತದೇವ ಭಜತಾಮತಿಮುಕ್ತಲಕ್ಷ್ಮೀ-  
 ಯುಕ್ತೈವ ದಿವ್ಯಮಣಿನೂಪುರಮೌಕ್ತಿಕಾನಾಂ .. 52..  
 ನಾಥ ತ್ವದಂಘ್ರಿನಖಧಾವನತೋಯಲಗ್ನಾಃ  
 ತತ್ಕಾಂತಲೇಶಕಣಿಕಾಜಲಧಿಂ ಪ್ರವಿಷ್ಟಾಃ .  
 ತಾ ಏವ ತಸ್ಯ ಮಥನೇನ ಘನೀಭವಂತ್ಯೋ  
 ನೂನಂ ಸಮುದ್ರನವನೀತಪದಂ ಪ್ರಪನ್ನಾಃ .. 53..  
 ಸವ್ಯಾಪಸವ್ಯಶರಮೋಕ್ಷಕೃತೀಕ್ಷುಧನ್ವಾ  
 ಜಂಘೇ ತವ ಸ್ವಶರಧೀ ಇತಿ ಸಂದಿಹಾನಃ .  
 ಆಲೋಕತೇಽಜ್ಞೈಕಟಕೋದ್ಗತರುಕ್ಮಲೇನ



ನೃಸ್ಯಾಭಿತೋ ನಿಜಶರಾನನುರೂಪಭಾವಂ .. 54..  
 ಜಾನುದ್ವಯಂ ತವ ಜಗತ್ತಯನಾಥ ಮನ್ಯೇ  
 ಮಾರಸ್ಯ ಕೇಲಿಮಣಿದರ್ಪಣತಾಮುಪೇತಂ .  
 ಆಲೋಕಯನ್ ಯದವದಾತಮನೋಜ್ಞವೃತ್ತಂ  
 ರೂಪಂ ನಿಜಂ ಕಲಯತೇ ವಿಪರೀತಮೇಷಃ .. 55..  
 ಊರೋಃ ಕಿಮನ್ಯದಯತಾಮುಪಮಾನಭಾವಂ  
 ವಾಮಸ್ಯ ದಕ್ಷಿಣಮಮುಷ್ಯ ಚ ತಂ ವಿಹಾಯ .  
 ರಂಭಾದಯಃ ಸದೃಶ ಇತ್ಯುಚಿತಂ ಕಿಮೇತದ್-  
 ಯಸ್ಯೋರ್ವಶೀ ಸುಭಗ ಸಾಪಿ ವಿಭೂತಿಲೇಶಃ .. 56..  
 ನಾಥ ತ್ವಯಾ ಪರಿಹಿತಂ ವರವರ್ಣಿನೀನಾಂ  
 ರಾಗಸ್ಯ ಯದ್ವಸನಮಾಸ್ವದತಾಂ ಬಿಭರ್ತಿ .  
 ಸೌಂದರ್ಯಸಾರನಿಲಯೇನ ಕಟೀತಟೀನ  
 ತಸ್ಯೈವ ಕಿನ್ನು ಮಹಿಮಾ ಪರಿಶೀಲನಸ್ಯ .. 57..  
 ಸಂಪ್ರಾಪ್ಯ ಸಾರಸನಮಧ್ಯತಲೋದಯಾದ್ರಿಂ  
 ಮಧ್ಯಾಂಬರಂ ಮಸೃಣಯನ್ನರುಣೈರ್ಮಯೂಖೈಃ .  
 ಸಂವೀಕ್ಷ್ಯತೇ ಸುಕೃತಿಭಿರ್ಮಣಿರೇಷ ಪೂಷಾ  
 ಸಂಸಾರರಾತ್ಮ್ಯಪರತಿಂ ಗತವದ್ಧಿರೇವ .. 58..  
 ನಾಭೇರಭೂತ್ವವ ಚತುರ್ಭುಜ ನಾಂತರಿಕ್ಷಂ  
 ಯನ್ನಾಭಿರೇವ ಯದುನೇತರಿಯಂ ತತೋಽಭೂತ್ .  
 ನಾಭ್ಯಾ ಇತಿ ಶ್ರುತಿವಿಪರ್ಯಯಗೇ ವಿಭಕ್ತೀ  
 ತಾಂ ಜೈಮಿನೇರನುಸಸಾರ ಪಶೋಶ್ಚ ಸೂತ್ರಂ .. 59..  
 ಆರೋಪಮಧ್ಯವಸಿತಿಂ ಚ ವಿನಾ ತವಾಸ್ಯಾಂ  
 ನಾಭೌ ಸರಃಪದಮುಪೈತಿ ಕಥಂ ನು ವೃತ್ತಿಂ .  
 ಸಾಕ್ಷಾದಿಯಂ ಸರಸಿಜಸ್ಯ ಸಮುದ್ರಶಾಯಿನ್  
 ಉತ್ಪತ್ತಿಭೂರಿತಿ ಹಿ ನಾಯಕ ನಾಯಮೂಹಃ .. 60..  
 ಕಲ್ಪಾಂತರೇಷು ವಿತತಿಂ ಕಮಲಾಸನಾನಾಂ  
 ಭೂಯೋಽಪಿ ಕರ್ತುಮಿವ ಭೂರಿ ರಜೋ ದಧಾನಂ .  
 ನಾಭಿಹೃದೇ ಸಮುದಿತಂ ನಲಿನಂ ತವೈತ-  
 ದ್ಭೂಯಾತ್ಸದೈವ ಮಮ ಭೂತಿಕರಂ ಮುರಾರೇ .. 61..  
 ಉಲ್ಲಾಸಯತ್ಯುದರಬಂಧನಿಬದ್ಧದಿವ್ಯ-  
 ಶೋಣಾಶ್ಚರಶ್ಮಿಕಲಿಕಾವಲಿರಚ್ಯುತೈಷಾ .  
 ಆಗಾಮ್ಯನೇಕಶತಕಲ್ಪವಿಧಾತ್ಮಗರ್ಭ-

ನಾಭ್ಯುದ್ಗತಾಂಬುರುಹಕುಟ್ಟಲಪಂಕ್ತಿಶೋಭಾಂ .. 62..  
 ಊರ್ಧ್ವಂ ವಿರಿಂಚಿಭವನಾತ್ತವ ನಾಭಿಪದ್ಮಾ-  
 ದ್ರೋಮಾವಲೀಪದಜುಷಸ್ತಮಸಃ ಪರಸ್ತಾತ್ .  
 ಮುಕ್ತಾಘಮಂಡಿತಮುರಃಸ್ಥಲಮುನ್ಮಯೂಖಂ  
 ಪಶ್ಯಾಮಿ ದೇವ ಪರಮಂ ಪದಮೇವ ಸಾಕ್ಷಾತ್ .. 63..  
 ಸಾಲೈರುದಂಶುಚಯರತ್ನಲಲಂತಿಕಾಡ್ಯೈಃ  
 ಸ್ಥೀತೋಲ್ಲಸತ್ಕುಸುಮಯಾ ವನಮಾಲಯಾ ಚ .  
 ವಿಭ್ರಾಜತೇ ವಿಪುಲಮೇನದುರಸ್ತ್ವದೀಯ-  
 ಮಂತಃಪುರಂ ಜಲಧಿರಾಜಕುಮಾರಿಕಾಯಾಃ .. 64..  
 ಪ್ರಾಲಂಬಿಕಾಮುಪಗತಾಸ್ತವ ಪದ್ಮರಾಗಾಃ  
 ಪ್ರತ್ಯಗ್ರಘಾರ್ಮಕರಮಂಡಲನಿರ್ವಿಶೇಷಾಃ .  
 ಪರ್ಯಂಕಕೇ ವರದ ವಕ್ಷಸಿ ಭಾಂತಿ ಲಕ್ಷ್ಮ್ಯಾಃ  
 ಕ್ರೀಡೋಪಬರ್ಹತಿಲಕಾ ಇವ ಪಾರ್ಶ್ವಭಾಜಃ .. 65..  
 ಅಸ್ತು ತ್ರಯೀಮಯತನುಸ್ತವ ಲಂಬನಾಲೀ-  
 ರತ್ನೈಸ್ತಿಸ್ತಿಸ್ತ್ರಿಯತ ಏವ ತಥಾಽಪಿ ಭಾನುಃ .  
 ಸೋಡಃ ಸತಾಂ ಬತ ನಿಶಾಂತಮುಪಾಗತಾನಾಂ  
 ಏವಂ ತಿರಸ್ಕೃದೀಶ್ವರ ಕಃ ಸಮರ್ಥಃ .. 66..  
 ನಷ್ಟೇಽಪಿ ಭಸ್ಮನಿ ವನೇ ಗಿರಿಶೇನ ದಗ್ಧಂ  
 ಸ್ತ್ರೀಣಾಂ ಹೃದೀಶ ಮದನಂ ಪ್ರತಿಬೋಧಯಂತಃ .  
 ಭಸ್ಮೋಚ್ಚಯೇ ಕೃತಕಚಪ್ರತಿಬೋಧನಂ ತಂ  
 ಶುಕ್ರಂ ಜಯಂತು ನ ಕಥಂ ತವ ಹಾರತಾರಾಃ .. 67..  
 ಉತ್ಪ್ರೇಕ್ಷಯತ್ಯಧಿಭುಜಾಂತರಮುಲ್ಲಸಂತೀ  
 ಪಾರ್ಶ್ವದ್ವಯೇ ಪರಮಪೂರುಷ ಹಾರಮಾಲಾ .  
 ತತ್ರತ್ಯಕಾಂತಿಸರಿತಸ್ತರಲೈಃ ಪ್ರಣುನ್ನಾಂ  
 ಊರ್ಮ್ಯುತ್ಕರೈರುಭಯತಃ ಸಿತಫೇನಪಂಕ್ತಿಂ .. 68..  
 ತ್ವಾಂ ಸರ್ವಭೂತಮಯಮಾಶ್ರಿತಸರ್ವವರ್ಣಂ  
 ಯದ್ವೈಜಯಂತ್ಯುಪಗತಾಚ್ಯುತ ಸರ್ವಗಂಧಂ .  
 ತೇನೈವ ಕಿಂ ತ್ರಿಭುವನೈಕಮಹಾವದಾನ್ಯ-  
 ಸಾರೂಪ್ಯಮಾವಹತಿ ತೇ ಸಕಲಾಭಿನಂದ್ಯಂ .. 69..  
 ತಾರಾಭಿರಾಮಪರಿಣಾಹಲಸಸ್ತಿತಾಭ್ರಂ  
 ತಾಪಿಂಭಮೇಚಕಮುರಃ ಶರದಂತರಿಕ್ಷಂ .

ಪ್ರಾಪ್ತೈವ ದೇವ ತವ ಕೌಸ್ತುಭಪೂರ್ಣಚಂದ್ರಃ  
 ಪೂರ್ಣಾಂ ಬಿಭರ್ತಿ ಪುರುಷೋತ್ತಮ ಕಾಂತಿರೇಖಾಂ .. 70..  
 ನಾಭೀ ಸರೋಜಕಿರಣೈರ್ಮಣಿರಾಜಭಾಭಿಃ  
 ಆತ್ಮಪ್ರಭಾಭಿರಪಿ ಸಂವಲಿತಂ ವಿಭಾತಿ .  
 ಶ್ರೀವತ್ಸವಿಗ್ರಹಜುಷಃ ಪ್ರಕೃತೇಸ್ತ್ವ ದೀಯಂ  
 ವಕ್ಷಃ ಪರೀತಮಿವ ಸತ್ತ್ವ ರಜಸ್ತಮೋಭಿಃ .. 71..  
 ವಕ್ಷಃಸ್ಥಲಂ ವರದ ನಂದನಮಾಶ್ರಿತಸ್ತೇ  
 ಯೇಷಾಂ ವಿಭಾತಿ ಹರಿಚಂದನ ಏವ ಮಧ್ಯೇ .  
 ಏತೇ ಚತುರ್ಭುಜ ಭುಜಾಸ್ತವ ತಸ್ಯ ಶಾಖಾಃ  
 ಶಂಕೇ ಕರಾಬ್ಜದಲಕೋಮಲಿತಾಗ್ರಭಾಗಾಃ .. 72..  
 ಜಾತ್ಯೈವ ಯದ್ವರದ ಪಲ್ಲವರಾಗ ಏಷ  
 ಯಲ್ಲಾಲ್ಯತೇ ಚ ಭವತಾ ಕಟಕೇ ನಿವೇಶ್ಯ .  
 ಮನ್ಯೇ ಮಣಿಸ್ತದುಪಗಮ್ಯ ಮದಾಂಧಭಾವಂ  
 ಸಾಕ್ಷಾದಯಂ ಸವಿತುರೇವ ಕರೋತ್ಯವಜ್ಞಾಂ .. 73..  
 ಐಂದ್ರೋಪಲಪ್ರಭಮಧೋ ಭುಜದಂಡನಾಲಂ  
 ಏಕತ್ರ ಚಕ್ರಮಪರತ್ರ ಚ ಶಂಖಹಂಸಂ .  
 ದೃಷ್ಟ್ವಾ ಕಥಂ ನ ಕಲಯೇಮಹಿ ಕಾಂತಿಸಿಂಧೋಃ  
 ಉತ್ಪುಲ್ಲಪದ್ಮಯುಗಮೂರ್ಧ್ವಕರದ್ವಯಂ ತೇ .. 74..  
 ಚಂದ್ರಾರ್ಕಚಾರುತರಶಂಖರಥಾಂಗಶೋಭಾ  
 ಸಂಭಾವ್ಯರಾತ್ರಿದಿವಸಾತ್ಮಕಪಾರ್ಶ್ವಯುಗ್ಮಂ .  
 ನಕ್ಷತ್ರದೃಶ್ಯನವಮೌಕ್ತಿಕಹಾರಿರೂಪಂ  
 ಮನ್ಯೇ ಮಹಾಪುರುಷರೂಪಧರಂ ಭವಂತಂ .. 75..  
 ಸಂವರ್ತಜ್ಯಂಭಿತವಿಕರ್ತನದುರ್ನಿರೀಕ್ಷಂ  
 ಪಶ್ಯಾಮಿ ದಕ್ಷಿಣಕರೇ ತವ ಚಕ್ರರಾಜಂ .  
 ದೈತ್ಯೈಘಸಿಂಧುಪತಿಮಂಥಮಹಾಚಲಸ್ಯ  
 ಬಾಹೋಃ ಪ್ರತಾಪಘನಮಿದ್ಧಮಿವೋದ್ಗತಂ ತೇ .. 76..  
 ಆಭಾತಿ ದೇವ ವಿಧೃತಸ್ತವ ಸವ್ಯಪಾಣೌ  
 ಅಂತರ್ಬಹಿಶ್ಚ ಶುಚಿರಚ್ಯುತ ಪಾಂಚಜನ್ಯಃ .  
 ಅಂತೇವಸನ್ನಿವ ಗಲಸ್ಯ ಗುರೋರ್ಗಭೀರ  
 ಧ್ಯಾನಕ್ರಿಯೋಪನಿಷದಧ್ಯಯನಾರ್ಥಮೇಷಃ .. 77..  
 ಕೌಮೋದಕೀ ಸ್ಫುರತಿ ತೇ ಕರಪಲ್ಲವಾಗ್ರೇ

ವೈರಿಂಚವಾಕ್ಯವಿಕೃತೇವ ಸರಸ್ವತೀ ಸಾ .  
 ತ್ರಿಸ್ರೋತಸಸ್ತವ ಪದಾಬ್ಜಭುವೋ ವಿಶೇಷಂ  
 ಆಕಾಂಕ್ಷ್ಯ ಪಾಣಿಕಮಲಾತ್ತವ ನಿನ್ನರಂತೀ .. 78..  
 ಹಸ್ತೇ ವಿರಾಜತಿ ತವಾಭಯಮುದ್ರಿತೇಽಸ್ಮಿನ್  
 ಅವ್ಯಾಜಕೋಮಲರುಚಿಪ್ರಕರಾಭಿರಾಮೇ .  
 ವಜ್ರೋರ್ಮಿಕಾಂಶುನಿಕರಃ ಕಮಲಾಧಿರಾಜ್ಯ  
 ಪಟ್ಟಾಭಿಷೇಕಸಲಿಲೌಘ ಇವಾವದಾತಃ .. 79..  
 ನಾಮೈವ ತೇ ವರದ ವಾಂಭಿತದಾತ್ಯಭಾವಂ  
 ವ್ಯಾಖ್ಯಾನತೋ ನ ವಹನೇ ವರದಾನಮುದ್ರಾಂ .  
 ನ ಹ್ಯಾಗಮೋದಿತರಸಃ ಶ್ರುತಿಸಿದ್ಧಮರ್ಥಂ  
 ಲಿಂಗೇನ ಬೋಧ್ಯಮುರರೀಕುರುತೇ ವಿಪಶ್ಚಿತ್ .. 80..  
 ಆಭಾತಿ ಮೌಕ್ತಿಕಗುಣಗ್ರಥಿತೈರನಲ್ಪೈಃ  
 ನೀಲೋತ್ಪಲೈರ್ವಲಯಿತಸ್ತವ ನಾಥ ಕಂಠಃ .  
 ಸಂವರ್ತಮೇಘವಸತಿಂ ದ್ವನನೈಸ್ತದಂತೈಃ  
 ನಿಶ್ಚಿತ್ಯ ತನ್ನಿಕಟಗೈರಿವ ಮೇಘಡಿಂಭೈಃ .. 81..  
 ಯದ್ಭ್ರಹ್ಮಣಶ್ಚ ಜನಿಭೂಃ ಪ್ರಿಯಮಿಂದರಾಯಾಃ  
 ಸನ್ವರ್ಧಮೋಷಧಿಪತೌ ಚ ಸಕರ್ಣಿಕಂ ಚ .  
 ಏತೈರ್ಗುಣೈರ್ಗುಣನಿಧೇ ಕತಮಸ್ತ್ವ ದೀಯಂ  
 ವಕ್ತ್ರಂ ಮನೋಜ್ಞಮವಗಚ್ಛತು ನಾರವಿಂದಂ .. 82..  
 ವಕ್ತ್ರೇಣ ತೇ ಯದಭಿಭೂತಮಭೂತ್ಸರೋಜಂ  
 ತನ್ನಾಭಿಭೂತಮಿತಿ ಶಬ್ದಮವಾಚ್ಯನೂನಂ .  
 ಶಬ್ದಚ್ಛಲಾದಪನಿನೀಷು ಜನಾಪವಾದಂ  
 ನಾಭೇರಭೂತ್ತವ ರಮಾಧಿಪ ವಿಶ್ರುತಾಯಃ .. 83..  
 ಉನ್ಮೀಲಯನ್ಕುಮುದಮುಜ್ಜ ಲಯನ್ ಗಿರೀಶಂ  
 ಉನ್ಮೂಲಯನ್ವಿಷಮವಾಹಭವಾಭಿತಾಪಂ .  
 ಉದ್ದೀಪಯನ್ವರವಧೂಜನತಾನುರಾಗಂ  
 ಉದ್ಯೋತತೇ ವರದ ತೇ ವದನಾಮೃತಾಂಶುಃ .. 84..  
 ಪಕ್ಷದ್ವಯಕ್ರಶಿಮಪೋಷವಿಭಾವ್ಯಮಾನ-  
 ಚಾಂದ್ರಾಯಣವ್ರತನಿಷೇವಣ ಏಷ ನಿತ್ಯಂ .  
 ಕುರ್ವನ್ವದಕ್ಷಿಣಮುಪೇಂದ್ರ ಸುರಾಲಯಂ ತೇ  
 ಲಿಪ್ಪುರ್ಮುಖಾಬ್ಜರುಚಿಮೇವ ತಪಸ್ಯತೀಂದುಃ .. 85..  
 ನಾಥ ತ್ವದೀಯಮಕಲಂಕಮಿಮಂ ಮುಖೇಂದುಂ

ಆಪೀಯ ತೃಪ್ಯತಿ ಸದಾ ವಸುಧಾ ಯತಸ್ತೇ .  
 ತೇನೈವ ಕಿಂ ನವಸುಧಾರಸಗೋಚರೋಽಭೂತ್  
 ಇಂದುಃ ಕಲಂಕಮಲಿನೀಕೃತಮಧ್ಯಭಾಗಃ .. 86..  
 ಆಶ್ರಿತ್ಯ ನೂನಮಮೃತದ್ಯುತಯಃ ಪದಂ ತೇ  
 ದೇಹಕ್ಷಯೇ ವಿಧೃತದಿವ್ಯಪದಾಭಿಮುಖ್ಯಾಃ .  
 ಲಾವಣ್ಯಪುಣ್ಯನಿಚಯಂ ಸುಹೃದಿ ತ್ವದಾಸ್ಯೇ  
 ವಿನ್ಯಸ್ಯ ಯಾಂತಿ ಮಿಹಿರಂ ಪ್ರತಿಮಾಸಭಿನ್ಯಾಃ .. 87..  
 ತ್ವದ್ವಕ್ತೃಸಾಮ್ಯಮಯಮಂಬುಜಕೋಶಮುದ್ರಾ-  
 ಭಂಗಾತ್ತತತ್ಸುಷಮಮಿತ್ರಕರೋಪಕ್ಲಪ್ತ್ಯಾ .  
 ಲಬ್ಧ್ವಾಽಪಿ ಪರ್ವಣಿ ವಿಧುಃ ಕ್ರಮಹೀಯಮಾನಃ  
 ಶಂಸತ್ಯನೀತ್ಯುಪಚಿತಾಂ ಶ್ರಿಯಮಾಶುನಾಶಾಂ .. 88..  
 ದೃಗ್ಭ್ಯಾಂ ಮುಕುಂದ ಮೃಗಲೋಚನಕೋಮಲಾಭ್ಯಾಂ  
 ಜಾತಾಧಿಕದ್ಯುತಿ ವಿಲೋಕ್ಯ ತವಾನನಾಬ್ಜಂ .  
 ಮನ್ಯೇ ಸ್ವಮಂಡಲಮಿತೋಽಪ್ಯಧಿಕಂ ವಿಧಿತ್ಯುಃ  
 ತಸ್ಮಿನ್ನಿಭರ್ತಿ ಮೃಗಮೇವ ಜಡಃ ಸಿತಾಂಶುಃ .. 89..  
 ಮಾಲಿನ್ಯಮಬ್ಜಶಶಿನೋರ್ಮಧುಲಿಟ್ಟಲಂಕೌ  
 ಧತ್ತೋ ಮುಖೇ ತು ತವ ದೃಕ್ತಿಲಕಾತ್ಮನಾಽಽಭಾಂ .  
 ದೋಷಾವತಃ ಕ್ವಚನ ಮೇಲನತೋ ಗುಣತ್ವಂ  
 ವಕ್ತುರ್ಯಥೇಶ ವಚಸಿ ಭ್ರಮವಿಪ್ರಲಂಭೌ .. 90..  
 ಆಮೋದಕಾಂತಭೃದಹರ್ನಿಶಮೇಕರೂಪಂ  
 ಆಸೇವಿತಂ ದ್ವಿಜಗಣೈರ್ದಿವಿಷದ್ಗಣೈಶ್ಚ .  
 ಅಂಕಾಧಿರೂಢಸಹಜಶ್ರಿ ಮುಖಂ ತ್ವದೀಯಂ  
 ಶಂಕಾಮಹೇ ವರದ ಸಂಹತಮಬ್ಜಯುಗ್ಮಂ .. 91..  
 ಬಿಂಬಸ್ತವಾಯಮಧರಃ ಪ್ರತಿಬಿಂಬನೇನ  
 ಯುಕ್ತಂ ಸದಾ ಯುವತಿಮಾನಸದರ್ಪಣೇಷು .  
 ಬಿಂಬಾಧರಃ ಕವಿಭಿರೀಶ್ವರ ವರ್ಣ್ಯಸೇ ತ್ವಂ  
 ಏತಾವತ್ವೈವ ನ ತು ತುಚ್ಯಫಲೋಪಮಾನಾತ್ .. 92..  
 ವಿದ್ಯಾಮಯೇಷು ತವ ನಿಶ್ಚಸಿತೇಷ್ವಪೂರ್ವಂ  
 ವಿದ್ಯಾವಿಶೇಷಮಿವ ಶಿಕ್ಷಿತುಮಂತರಾತ್ಮನ್ .  
 ವಾಣ್ಯಾಃ ಸದಾ ತವ ಮುಖಾಂಬುರುಹೇ ವಸಂತ್ಯಾಃ  
 ಕಾಯಪ್ರಭೇವ ಲಸತಿ ಸ್ಮಿತಚಂದ್ರಿಕಾ ತೇ .. 93..  
 ತಾಪತ್ರಯೌಷಧವರಸ್ಯ ತವ ಸ್ಮಿತಸ್ಯ

ನಿಃಶ್ವಾಸಮಂದಮರುತಾ ನಿಬುಸೀಕೃತಸ್ಯ .  
 ಏತೇ ಕಡಂಗರಚಯಾ ಇವ ವಿಪ್ರಕೀರ್ಣಾಃ  
 ಜೈವಾತ್ಯಕಸ್ಯ ಕಿರಣಾ ಜಗತಿ ಭ್ರಮಂತಿ .. 94..  
 ಸಿದ್ಧೌಷಧಂ ಜಯತಿ ತೇಽಧರರತ್ನಪಾತ್ರೇ  
 ತಾಪತ್ರಯೀ ಝಟಿತಿ ಮುಂಚಿತಿ ಯೇನ ಸಿಕ್ತಂ .  
 ಮನ್ಯೇ ತುಷಾರಕಿರಣಂ ಗುಣಲೇಶಯೋಗಾ-  
 ದಸ್ಯೈವ ವಾರಿಜವಿಲೋಚನ ಕಲ್ಕಪುಂಜಂ .. 95..  
 ಆತನ್ವತಾಮವಯವೇಷು ಗತಾಗತಾನಿ  
 ಯುಕ್ತಾತ್ಮನಾಂ ವರದ ಯೌವತಚಕ್ಷುಷಾಂ ಚ .  
 ವಿಶ್ರಾಂತಿಭೂರ್ವಿಧುಕರಪ್ರಕರಾವದಾತಾ  
 ಮಂದಸ್ಮಿತಚ್ಚವಿರಿಯಂ ತವ ಮಾಂ ಪುನಾತು .. 96..  
 ನಿಃಶ್ವಾಸಮಂದಮಲಯಾನಿಲಕಂದಲೇನ  
 ನಿರ್ಹಾರಿಣಾ ಬಹುತರೇಣ ಚ ಸೌರಭೇಣ .  
 ನಾಸಾಪುಟೌ ನಲಿನಲೋಚನ ತೇ ಮನೋಜ್ಞೌ  
 ಮನ್ಯೇ ಸದೈವ ಮಧುಮಾಧವಯೋರ್ನಿವಾಸೌ .. 97..  
 ಸಂಚಾರಶಾಲಿ ತವ ನಿಶ್ಚಸಿತೇ ಸಮಸ್ತ-  
 ವೇದೇತಿಹಾಸವಪುಷಿ ದ್ವಿಪಶೈಲನಾಥ .  
 ನಾಭೀಸರೋರುಹನವಾರುಣಮಂಡಲೇ ಚ  
 ಮನ್ಯೇ ಮಧುವ್ರತಕುಲಂ ಮಧುವಿದ್ಯಯೋಕ್ತಂ .. 98..  
 ದೇಹಾದ್ವದಂತಿ ಜನನಂ ಮುನಯಸ್ತೀಲಾನಾಂ  
 ದೇವೇಂದ್ರವಂದ್ಯಚರಣಾಂಬುಜ ತಾವಕೀನಾತ್ .  
 ನಾರಾಯಣೈತದುಚಿತಂ ಪ್ರಕಟೀಕರೋತಿ  
 ನಾಸಾಭಿಧಾನಮಿಹ ದಿವ್ಯತಿಲಪ್ರಸೂನಂ .. 99..  
 ನೇತ್ರೇ ತವ ಕ್ಷ ಭಗವನ್ ಕ್ಷ ಚ ಪುಂಡರೀಕಂ  
 ಬ್ರೂತೇ ತಯೋಸ್ತದುಪಮಾನಮಥಾಪಿ ವೇದಃ .  
 ಸರ್ವಾತ್ಮನಸ್ತವ ಸಮಾಧಿಕವಸ್ತ್ವ ಲಾಭಾ-  
 ದಾಕಾಶವತ್ಸ ಖಲು ಸರ್ವಗತತ್ವಮಾಹ .. 100..  
 ಸಾಮ್ಯಭ್ರಮಾದವಿನಯೇನ ಸಮುನ್ನತಸ್ಯ  
 ಸವ್ಯಂ ತವಾಕ್ಷಿ ಹರತಿ ಶ್ರಿಯಮಂಬುಜಸ್ಯ .  
 ತಸ್ಯಾಪಿ ತಾಂ ಸಮಧಿಕಾಂ ತನುತೇ ಯದನ್ಯದ್-  
 ದಾಕ್ಷಿಣ್ಯಮೇವ ದನುಜಾಹಿತ ತತ್ರ ಮೂಲಂ .. 101..  
 ಪದ್ಮಾನುರಾಗಜುಷಿ ಲೋಹಿತಶುಕ್ಲಕೃಷ್ಣಾಂ

ಆಸೇದುಷಿ ಪ್ರಕೃತಿಮಾದೃತಮೀನರೂಪೇ .  
ಶ್ರುತ್ಯಂತಭಾಸಿನಿ ಮದಾವಲಶೈಲನಾಥ  
ತ್ವಲ್ಲೋಚನೇ ತ್ವಯಿ ಚ ಭಾತಿ ನ ಮೇ ವಿಶೇಷಃ .. 102..  
ಮುಕ್ತಃ ಪ್ರಜಾಪತಿರಯಂ ಮಮ ದರ್ಶನಾದಿ-  
ತ್ಯನ್ಯಂ ವಿಧಾತುಮನಸ್ತವ ಭಾಲಜಾತಾ .  
ಘರ್ಮಾಂಬುಬಿಂದುತತಿರೇವ ಕಿರೀಟಮೂಲ-  
ಪ್ರತ್ಯುಪ್ತಮೌಕ್ತಿಕತತಿಚ್ಛಲತೋ ವಿಭಾತಿ .. 103..  
ರಾಜಂತ್ಯನರ್ಘಮಣಿಸಂಘಮಯೇ ಕಿರೀಟೇ  
ರಾಜೀವಲೋಚನ ನ ನೀಲಮಣಿಪ್ರವೇಕಾಃ .  
ಆಘ್ರಾಯ ಗಂಧಮನಿಲಸ್ತವ ಕುಂತಲಾನಾಂ  
ಅಂತಃ ಪ್ರವೇಷ್ಟುಮನಸಃ ಪರಿತೋ ನಿಲೀನಾಃ .. 104..  
ಆಪಾದಮಾಚಿಕುರಭಾರಮಶೇಷಭಂಗಂ  
ಆನಂದವೃಂದಲಸಿತಂ ಸುದೃಶಾಮಸೀಮಂ .  
ಅಂತರ್ಮಮ ಸ್ಪುರತು ಸಂತತಮಂತರಾತ್ಮನ್  
ಅಂಭೋಜಲೋಚನ ತವ ಶ್ರಿತಹಸ್ತಶೈಲಂ .. 105..  
ಇತಿ ಅಪ್ಪಯ್ಯದೀಕ್ಷಿತೇಂದ್ರವಿರಚಿತಃ ಶ್ರೀವರದರಾಜಸ್ತವಃ ಸಂಪೂರ್ಣಃ .  
Proofread by PSA Easwaran

---

—  
*Shri Varadarajastavah 2*

pdf was typeset on March 11, 2023

—  
Please send corrections to [sanskrit@cheerful.com](mailto:sanskrit@cheerful.com)

